



खबर संक्षेप

प्लेसमेंट कैम्प का आयोजन 16, 17 एवं 18 को

जशापुरनगर। जिला रोजगार एवं स्वरोजगार मार्गदर्शन केन्द्र जशापुर के द्वारा 16, 17 एवं 18 मार्च 2026 को प्लेसमेंट कैम्प का आयोजन किया जा रहा है। विभाग से प्राप्त जानकारी के अनुसार 16 मार्च को जिला रोजगार कार्यालय, 17 मार्च को आईटीआई कुनकुरी एवं 18 मार्च आईटीआई पत्थलगांव में प्लेसमेंट कैम्प का आयोजित होगा। प्लेसमेंट कैम्प में शामिल टैलेंट प्रोफाइल लिमिटेड नोएडा संस्था के द्वारा विद्युत मीटर तकनीशियन की रिक्तियां प्राप्त हुई हैं। आवेदन का कार्यस्थल जशापुर, कुनकुरी एवं पत्थलगांव है। निर्धारित तिथि को प्रातः 11.30 बजे से आवेदन समस्त मूल प्रमाण पत्रों एवं पासपोर्ट साइज फोटो, आधार कार्ड, पैन कार्ड के साथ निर्धारित स्थान में आकर प्लेसमेंट कैम्प में भाग ले सकते हैं।

आदर्श विद्यालय में प्रवेश हेतु आवेदन 3 अप्रैल तक

जशापुरनगर। जिला मुख्यालय जशापुर नगर के शासकीय आदर्श उच्चतर माध्यमिक विद्यालय में प्रवेश की समय सारणी जारी कर दी गयी है। विद्यालय के प्राचार्य ने इस संबंध में जानकारी देते हुए बताया कि सीबीएसई बोर्ड से संबद्ध शैक्षणिक सत्र 2026-27 के लिए विद्यालय में कक्षा 6वीं में 35, 7 वीं में 1 और 11 वीं में 8 रिक्त सीटों पर छात्रों के प्रवेश के लिए आवेदन आमंत्रित किए गए हैं। कक्षा 6वीं में 28 सीटें अनुसूचित जाति और 2 सीटें अन्य पिछड़ा वर्ग व सामान्य वर्ग के छात्रों के लिए निर्धारित हैं। कक्षा 7 वीं में 1 सीट अनुसूचित जनजाति कक्षा 11 वीं में 7 सीटें अनुसूचित जाति और 2 सीटें अन्य पिछड़ा वर्ग व सामान्य वर्ग के छात्रों के लिए निर्धारित हैं। वर्तमान शैक्षणिक सत्र 2025-26 की समाप्ति पर कुछ छात्रों द्वारा स्थानांतरण प्रमाण पत्र की मांग करने पर रिक्त सीटों की संख्या बढ़ सकती है। प्रवेश के लिए इच्छुक छात्र या उनके अभिभावक 3 अप्रैल तक विद्यालय में आकर आवेदन पत्र जमा कर सकते हैं। प्रवेश हेतु आवेदन पत्र जिले के सभी विकास खण्ड शिक्षा अधिकारियों के कार्यालयों में भी उपलब्ध हैं।

आरबीआर एनईएस पीजी कॉलेज में विद्यार्थी शोधशाला का शुभारंभ

विद्यार्थियों में शोध दृष्टि विकसित करना ही शैक्षणिक प्रगति का आधार: सिंह

जशापुरनगर। शासकीय राम भजन राय एनईएस स्नातकोत्तर महाविद्यालय, जशापुरनगर में 13 मार्च से छत्तीसगढ़ उच्च शिक्षा विभाग के निदेशानुसार एवं राष्ट्रीय उच्चतर शिक्षा अभियान द्वारा वित्त पोषित दो दिवसीय 'विद्यार्थी शोधशाला' का भव्य शुभारंभ किया गया। इस कार्यशाला का मुख्य उद्देश्य विद्यार्थियों में अनुसंधान के प्रति रुचि विकसित करना और उन्हें वैज्ञानिक दृष्टिकोण से अवगत कराना है।



शेष पेज 4 पर

अनुसंधान खोज की भावना का निरंतर प्रयास

कार्यक्रम के मुख्य अतिथि संत गहिरा गुरु विश्वविद्यालय, अंबिकापुर के पूर्व कुलपति डॉ. पीपी सिंह थे। उन्होंने अपने प्रभावी उद्बोधन में स्पष्ट किया कि अनुसंधान किसी पर थोपा गया कार्य नहीं होता, बल्कि यह व्यक्ति की जिज्ञासा, खोज की भावना और निरंतर सीखने की इच्छा से प्रारंभ होता है।

मीसा बंदियों के परिवारजनों ने भी खुले जेल जैसी यातनाएं सही: उपासने

जशापुरनगर। शनिवार को देवेंद्र जैन के सरना टोली स्थित निवास में लोकतंत्र सेनानी स्वर्गीय महावीर प्रसाद जैन को लोकतंत्र सेनानी राष्ट्रीय अध्यक्ष सचिनानंद उपासने ने नम आंखों से श्रद्धांजलि अर्पित की। इस दौरान उन्होंने स्वर्गीय जैन के परिजनों से मुलाकात कर उनका हालचाल जाना। सचिनानंद उपासने ने कहा कि वर्ष 1975-77 का दौर देश के इतिहास का काला अध्याय था। उस समय जनसंघ और राष्ट्रीय स्वयंसेवक संघ से जुड़े अनेक लोगों को जेल में डाल दिया गया था। ऐसे में उनके परिवारजनों पत्नी और बच्चों को भी कई तरह की कठिनाइयों और यातनाओं का सामना करना पड़ा, जो किसी खुले जेल से कम नहीं था। परिवार को ओर से नीतू जैन ने बताया कि स्वर्गीय महावीर प्रसाद जैन को राजकीय सम्मान के साथ गार्ड ऑफ ऑनर दिया गया। उन्होंने कहा कि



लोकतंत्र सेनानी महावीर प्रसाद जैन का नाम सुरज-चांद की तरह अमर रहेगा

उनकी कमी को कभी पूरा नहीं किया जा सकता और उनकी कमी हमेशा महसूस की जाएगी। इस दौरान ज्योति जैन ने अपने पिता स्वर्गीय महावीर प्रसाद जैन की स्मृति में एक गीत प्रस्तुत किया। इस अवसर पर देवेंद्र जैन, नमन जैन, नैतिक जैन स्व. महावीर प्रसाद जैन की धर्म पत्नी तारा देवी जैन, मनोज जैन, स्मिता जैन सहित परिवार के अन्य सदस्य उपस्थित रहे।

कार्यकर्ताओं की मेहनत और समर्पण से

मजबूत होता है संगठन: भानुप्रताप

जशापुरनगर। जिला कांग्रेस कमेटी की बैठक शुक्रवार को जिला कांग्रेस कार्यालय में आयोजित की गई। बैठक में जिला प्रभारी भानु प्रताप सिंह ने कार्यकर्ताओं को संबोधित करते हुए कहा कि कांग्रेस पार्टी का संगठन कार्यकर्ताओं की मेहनत और समर्पण से मजबूत होता है। उन्होंने कहा कि पार्टी की विचारधारा और नीतियों को गांव-गांव तक पहुंचाना हम सभी की जिम्मेदारी है। कार्यकर्ताओं को जनता के बीच जाकर उनकी समस्याओं को सुनना और उनके समाधान के लिए संघर्ष करना चाहिए। उन्होंने कहा कि कांग्रेस हमेशा आम जनता की आवाज रही है।



बैठक की अध्यक्षता जिला कांग्रेस कमेटी के अध्यक्ष यूडी मिंज ने की। इस अवसर पर पूर्व विधायक विनय भगत, प्रदेश महामंत्री आरती सिंह सहित ब्लॉक अध्यक्ष, मोर्चा-प्रकोष्ठ के पदाधिकारी और वरिष्ठ कांग्रेसजन उपस्थित रहे। जिला अध्यक्ष यूडी मिंज ने कहा कि कांग्रेस संगठन को मजबूत बनाने के लिए

सीजीपीएफ पासबुक संधारण को लेकर टीचर्स एसोसिएशन ने सौंपा ज्ञापन

पत्थलगांव। छत्तीसगढ़ टीचर्स एसोसिएशन द्वारा विकासखण्ड अंतर्गत सभी आहरण एवं संवितरण अधिकारियों को अधीनस्थ कर्मचारियों की जीपीएफ पासबुक का सही एवं अद्यतन संधारण सुनिश्चित करने के संबंध में ज्ञापन सौंपा गया है।

छत्तीसगढ़ सामान्य भविष्य निधि नियमों के अनुसार सही और अद्यतन संधारण सुनिश्चित करने हेतु विकासखण्ड शिक्षा अधिकारी, बालक उच्चतर माध्यमिक विद्यालय, इंदिरा गांधी शासकीय कन्या उ.मा.वि., शा. उच्चतर माध्यमिक विद्यालय-गाला, शा. उच्चतर माध्यमिक विद्यालय लुडेग, शा. उच्चतर माध्यमिक विद्यालय-बागबहार, शा. उच्चतर माध्यमिक विद्यालय कोतवा, शा. उच्चतर



माध्यमिक विद्यालय सुरंगपानी, शा. उच्चतर माध्यमिक विद्यालय तमता, शा. उच्चतर माध्यमिक विद्यालय सुरेशपुर, शा. उच्चतर माध्यमिक विद्यालय बनगांव के शा. उच्चतर माध्यमिक विद्यालय शोखरपुर, शा. उच्चतर माध्यमिक विद्यालय जामझोर को ज्ञापन दिया गया है। इसके लिए संकुलवार शिविर

आयोजित कर यथाशीघ्र अद्यतन संधारण करने हेतु ज्ञापन दिया गया है। कर्मचारियों की सामान्य भविष्य निधि पासबुक का संधारण समय पर नहीं होने के कारण कर्मचारियों को अपने खाते की अद्यतन जानकारी प्राप्त करने में कठिनाई हो रही है। इस स्थिति को देखते हुए एसोसिएशन ने सभी डीडीओ से

आग्रह किया है कि छत्तीसगढ़ सामान्य भविष्य निधि नियमों के अनुसार कर्मचारियों की जीपीएफ पासबुक का नियमित एवं सही संधारण सुनिश्चित किया जाए। टीचर्स एसोसिएशन के विकासखण्ड अध्यक्ष धनुराम यादव ने कहा कि यदि पासबुक का संधारण समय पर और सही ढंग से किया जाता है, तो कर्मचारियों को अपने भविष्य निधि की स्थिति की स्पष्ट जानकारी मिल सकेगी तथा भविष्य में किसी प्रकार की वित्तीय या प्रशासनिक समस्या से बचा जा सकेगा। इस अवसर पर एसोसिएशन के जिला सचिव लिलाम्बर यादव, विकास सचिव नित्यानन्द, प्रवक्ता मुकेश पदाधिकारी गजानंद राठिया, पुष्पराज भोंई उपस्थित थे।

जिला संवाद 2026

छत्तीसगढ़ सरकार के दो वर्ष पूर्ण होने पर

जिले के विकास में कारगर हो रही योजनाओं विकास कार्यों और समस्याओं पर विस्तार से चर्चा एवं मंथन

डा. हिमांशु द्विवेदी

प्रधान संपादक
हरिभूमि, आईएनएच

श्री अरुण साव

डिप्टी सी.एम.

श्रीकांत पाण्डेय

अध्यक्ष जिला पंचायत

श्री दीनानाथ केशरवानी

अध्यक्ष जिला भाजपा

सुजीत वर्मा

अध्यक्ष नगर पालिका लोरमी

देवचरण भास्कर

भाजपा नेता

संजीत बनर्जी

पूर्व विधायक प्रत्याशी मुंगेली

श्री घनश्याम वर्मा

अध्यक्ष जिला कांग्रेस कमेटी

श्री गुरु हेमचंद्र गोस्वामी

पूर्व नगर पालिका अध्यक्ष एवं अध्यक्ष कबीर पंथ समाज

श्री रोहित शुक्ला

अध्यक्ष नगर पालिका मुंगेली

श्री लक्ष्मीकांत भास्कर

जि.प. सदस्य प्रदेश महासचिव युवा कांग्रेस

15 मार्च 2026, रविवार, समय : दोपहर 03 बजे से

कार्यक्रम स्थल - जन दर्शन कक्ष, कलेक्टोरेट, मुंगेली, जिला - मुंगेली

सहयोग

MP TATA PLAY 1155 366 229 350 172 367 359 236 253 227 inh जनाता TV CG TATA PLAY 1155 366 222 367 347 345 314 326 1150 478 812

एवं सभी केबल नेटवर्क पर उपलब्ध



ओ रोमियो को बॉक्स ऑफिस पर मिला फ्लॉप का तमगा

मुंबई। बॉलीवुड में शेक्सपियर की कहानियों को भारतीय परिवेश में ढालने वाले निर्देशक विशाल भारद्वाज की फिल्म 'ओ रोमियो ने सिनेमाघरों में उम्मीदों पर पानी फेर दिया है। शाहिद कपूर और तृप्ति डिग्गी अभिनीत यह रोमांटिक एक्शन थ्रिलर 13 फरवरी को रिलीज हुई थी, लेकिन महज कुछ हफ्तों में ही इसे फ्लॉप का तमगा मिल गया। फिल्म की कुल कमाई लगभग 100 करोड़ रुपए रही, जबकि बजट

ओ प्रमोशन मिलाकर 130 करोड़ का खर्च आया, जिससे निर्माताओं को 30 करोड़ का नेट लॉस हुआ। ओ रोमियो की कहानी 1990 के दशक के मुंबई अंडरवर्ल्ड पर आधारित है। बॉक्स ऑफिस पर फिल्म की शुरुआत ठीक-ठाक रही। पहले दिन 7.75 करोड़, दूसरे दिन 11.75 करोड़ और वैलेंटाइन डे के असर से वीकेंड में कुल 25 करोड़ से ज्यादा की कमाई हुई। लेकिन, उसके बाद गिरावट आई।

लाइफ Style

अनन्या

खुद को हमेशा कमतर समझा

एजेंसी ►► मुंबई

अनन्या पांडे ज्यादातर अपने परिवार और दोस्तों के बीच दिखाई देती है। मगर एक बातचीत के दौरान एक्ट्रेस ने अपने पुराने रिलेशनशिप के अनुभवों से सीखने की बात स्वीकार की। अनन्या पांडे ने हाल ही में दिए अपने एक इंटरव्यू में पुराने रिलेशनशिप उससे जुड़ी उम्मीदें और अपने निजी जीवन के बारे में काफी कुछ बताया।

एक्ट्रेस ने खुद के जीवन जीने के तरीकों में बदलाव की बात भी कही। अनन्या पांडे अपने दोस्तों और फैमिली के साथ काफी समय बिताती हैं। एक इंटरव्यू में अनन्या ने अपने अतीत और निजी जीवन के नजरिए के बारे में काफी कुछ शेयर किया। एक्ट्रेस ने कहा, 'मुझे अकेले रहने में काफी परेशानी होती है। वह हर वक्त परिवार और दोस्तों से घिरे रहना पसंद करती हैं। मगर कुछ समय बाद मुझे अकेले रहने का महात्व समझ आया। ऐसा करने से मैंने अपने जीवन में एक बदलाव महसूस किया। मुझे रिश्तों पर दोबारा सोचने का समय मिला।' एक्ट्रेस ने अपनी बातचीत में आगे बताया कि उनके पिछले रिश्ते से उन्होंने काफी सबक लिए। इस रिश्ते ने उनके आत्म-सम्मान पर भी काफी प्रभाव डाला। अकेलेपन के पहले जब वो रिश्ते में थीं उन्होंने खुद को हमेशा कमतर समझा। वह हमेशा यह चाहती थी कि सामने वाले की अहमियत उनसे ज्यादा हो। जिस वजह से वह उस व्यक्ति के हिसाब से खुद को बदल लेती थीं। मगर अब वो अपने अंदर एक अलग चेंज लेकर आई हैं। एक्ट्रेस की फिल्म 'तू मेरी में तेरा' हाल ही में रिलीज हुई है। फिल्म में उनके साथ कार्तिक आर्यन भी नजर आए थे। अब अनन्या की दूसरी फिल्म धर्मा प्रोडक्शन की रोमांटिक ड्रामा 'चांद मेरा दिल' रिलीज होगी।



हॉलीवुड मसाला

फैशन वीक में पलॉन्ट की सोने की अंगूठी



लॉस एंजिल्स। अमेरिकन एक्ट्रेस और सिंगर जेडया, टॉम हॉलैंड के साथ शादी की अफवाहों को लेकर चर्चा में हैं। इस बीच वह पेरिस फैशन वीक में शानदार ड्रेस में नजर आईं। इस दौरान उन्होंने अपनी अंगूठी पलॉन्ट की है। माना जाता है कि उन्होंने टॉम हॉलैंड के साथ अपनी शादी को कंजर्न कर दिया है। उनके फैशन ऑनलाइन यह सवाल पूछ रहे हैं कि क्या कपल ने चुपके से शादी कर ली है? जेडया ने लुई वुडविट्टे के शो में स्टेज रंग को ड्रेस में शिरकत की। शो में उन्होंने जो ज्वेलरी पहनी वह चर्चा का विषय बन गई। जेडया ने हाल के दिनों में सगाई की अंगूठी के बजाय एक सादी सोने की अंगूठी पहनी है। इस बात से पता चलता है कि उन्होंने शादी कर ली है। ज्वेलरी एक्सपर्ट पेन नील ने बताया कि जेडया ने जो अंगूठी पहनी है वह शादी की अंगूठियों की तरह है। बावजूद में भी वह कहती हैं कि शादी अंगूठियां अक्सर आत्मविश्वास का संकेत होती हैं।




डीसी स्टूडियो की सुपरहीरो फिल्म में शामिल हुए आरोन

लॉस एंजिल्स। हॉलीवुड एक्टर आरोन पियरे डीसी स्टूडियो की आने वाली सुपरहीरो फिल्म 'मैन ऑफ़ टुमोरो' में शामिल हो गए हैं। यह फिल्म 2025 की सुपरहिट फिल्म 'सुपरमैन' का सीक्वल है। आरोन पियरे इन दिनों अपनी वेब सीरीज 'लेटवर्स' को लेकर सुर्खियों में बने हुए हैं, जो वॉलन लैटवर्न किरदारों पर बेस्ड है। यह सीरीज इस गर्मियों में रिलीज होगी। आरोन पियरे ने शुक्रवार को अपने इंस्टाग्राम अकाउंट पर इस खबर की पुष्टि की। फिल्म की कहानी लिखने और निर्देशन का काम फिर से जेम्स गन ही कर रहे हैं। यह फिल्म 9 जुलाई 2027 को सिनेमाघरों में रिलीज होगी। इसके सीक्वल में डेविड कोरेन्सेट दोबारा सुपरमैन/क्लाक कैंट का किरदार निभाते नजर आएंगे, जबकि निकोलस हॉल्ट लेक्स लूथर के रोल में वापस आ सकते हैं। इस फिल्म की शूटिंग अपील में अटलांटा में शुरू होगी और गर्मियों तक चलती रहेगी। कहानी में सुपरमैन और लेक्स लूथर को एक अजीब गठबंधन करना पड़ेगा, क्योंकि उन्हें बैनियन नाम के एक बहुत ताकतवर एलियन विलेन से खतरा होगा।



सिद्धार्थ की अगली हॉरर फिल्म का होंगे हिस्सा

मुंबई। अभिषेक बच्चन ने अपने अब तक के करियर में अलग-अलग जानर की फिल्म की हैं, लेकिन एक खास जानर करने से वह चूके गए हैं। अब वह सिद्धार्थ आनंद की अगली हॉरर फिल्म का हिस्सा होंगे। इस फिल्म की कहानी को लेकर भी अपडेट सामने आया है। किंग फिल्म के डायरेक्टर सिद्धार्थ आनंद अपनी मार्फिक्स बैनर तले एक हॉरर फिल्म बनाएंगे। इस फिल्म में ही अभिषेक बच्चन अभिनय करेंगे। कहानी के बारे में बात करें तो यह फिल्म एक पिता और बेटी के इमोशनल रिश्ते पर होगी। फिल्म की बड़े स्तर पर वीएफएक्स का काम भी किया जाएगा। वैसे अब तक इस बात की ऑफिशियल अनाउंसमेंट मेकर्स ने नहीं की है। मीडिया रिपोर्ट्स के अनुसार अभिषेक बच्चन फिल्म 'किंग' में नेगेटिव रोल कर रहे हैं। इस फिल्म में शाहरुख खान लीड रोल में हैं। वहीं, किंग खान की बेटी सुहाना खान भी इस फिल्म का हिस्सा हैं।



मैं वापस आऊंगा का टीजर रिलीज जब वी मेट की याद आ गई

मुंबई। रोमांस और प्यार की बात जब भी आती है तो इमियाज अली को भुलाया नहीं जा सकता। इस बार इमियाज 'मैं वापस आऊंगा' लेकर हाजिर हो रहे हैं, जिसका टीजर रिलीज हो गया है। दिलजीत दोसांझ की ये फिल्म रोमांटिक तो है ही साथ ही इमोशनल करने वाली भी दिख रही है। फिल्म के टीजर में गुजरे वक्त की कहानी दिखाई जाती है। टीजर में दिखाया गया है कि एक लड़का (वेदंग रैना) लड़की (शारवरी) को पसंद करता है। वो उसे छिपकर देखता रहता है। जिसके बाद उससे मिलता भी है। फिल्म में नसीरुद्दीन शाह भी हैं जिन्हें पहचान पाना मुश्किल है। इस ट्रेलर को देखकर लोगों ने कहा- इमियाज तो इमियाज ही हैं, एक बार फिर से उठने से सबित कर दिया है। वहीं कई लोगों ने दिलजीत दोसांझ की तारीफ की है और कहा है कि रणबीर के बाद दिलजीत अब इमियाज के फेवरेट बन गए हैं। वहीं एक ने कहा है- 'जब वी मेट' की याद आ गई।

टीवी मसाला



एमएक्स प्लेयर पर रिलीज होंगे इन सेलेब्स के खास शोज

नई दिल्ली। अमेजन एमएक्स प्लेयर ने अपनी इस साल की बड़ी रिलीज की घोषणा कर दी है। इसके अंतर्गत शिखर धवन का शो बैटलगाउंड सीजन 2, नसीरुद्दीन शाह की मेड इन इंडिया और संजय कपूर की अब होगा हिस्सा रिलीज होंगी। शिखर धवन की अनुयाई वाला शो बैटलगाउंड सीजन 2 जल्द ही रिलीज होने वाला है। इसमें भारत के जबरदस्त फिटनेस के दीवाने और प्रोफेशनल एथलीट जीत के लिए संघर्ष करेंगे। नए सिरे से बने बैटलगाउंड हाउस में एक ही छत के नीचे 16 कंटेस्टेंट होंगे। इस शो के निर्देशक उत्तम डोगले, दीपदत्त पांडे और नेहा सेठ हैं। विद्युत शर्मा और भावना अरोड़ा की अदाकारी वाला शो 'वैटिंग है' इसी साल रिलीज होने वाला है। इसकी कहानी एक रेलवे पुलिस फोर्स के जवान के आस-पास घूमती है, जो तत्काल टिकट पाने की जद्दोजहद के दौरान, करोड़ों के एक घोटाले का पर्दाफाश करता है। इसके निर्देशक समीर विध्वंस होंगे। सनी हिंदुजा और मीरा चोपड़ा की अदाकारी वाली सीरीज 'दिलल खजना' इस साल रिलीज होने के लिए तैयार है। इसके निर्देशक साकेत चौधरी और अभिनव सिकर हैं। इसमें एक ऐसे शख्स की कहानी दिखाई गई है जो हालात का मारा है और रक्षक बन जाता है। दर्शकों को इसका इसका इंतजार है। क्रांति प्रकाश झा और निकितिन धीर की अदाकारी वाली सीरीज 'रक्तचक्र' एक पॉलिटिकल-क्राइम सीरीज है।

सीआईडी के मेकर्स ने मुझे अचानक निकाला

नई दिल्ली। आइकॉनिक क्राइम सीरीज सीआईडी का हर कोई फैन रहा है। इसका नया सीजन आया लेकिन लोगों के बीच उतना हवाप फ्रिस्ट नहीं कर सका, जितना इसके पुराने और ओरिजनल एपिसोड्स और कलाकारों ने किया था। एसीपी प्रद्युम्न, देवा, फ्रेड्रिक्स, डॉक्टर सालुंके, डॉक्टर लारिका, पूर्वी समेत कई किरदारों के अलावा, इसमें इंस्पेक्टर काजल भी थीं, जिनका किरदार 'अनुपमा एक्ट्रेस जसवीर कौर ने निभाया था। उन्होंने अब एक इंटरव्यू में खुलासा किया कि एक दिन उन्हें अचानक शो से निकाल दिया गया और उन पर आरोप लगाए गए। उनके मुताबिक, उन पर बेवुनियाद आरोप लगाए गए और अचानक शो छोड़ने के लिए कहा गया था। इसके बाद उन्होंने 7 साल तक स्टूडियो किया और कैमियो के अलावा इनकम टेक्स रिटर्न से गुजारा किया। मुझे ऑफिस बुलाया गया और अचानक से कहा गया कि मेरा तौर-तरीका नहीं सही था। और मैंने बिना डायलॉग्स के सॉफ्ट भी ले ली थी।

तीन बड़ी फिल्मों से टकराएगी शाहिद-कृति-रश्मिका की मूवी

मुंबई। दीपिका पादुकोण, सैफ अली खान और डायना पेटी की 'कांकेटल' के बाद होमी अदजानिया इसका सीक्वल 'कांकेटल 2' लेकर आ रहे हैं। इसमें शाहिद कपूर, कृति सेनन और रश्मिका मंदाना दिखाई देंगे। ये साल 2026 की मोस्टअवैटेड फिल्मों में से एक है, जिसकी रिलीज डेट आ गई है। शाहिद कपूर, रश्मिका मंदाना और कृति सेनन ने अपने-अपने इंस्टाग्राम पर फिल्म का फर्स्ट लुक पोस्ट करके रिलीज डेट बताई है। फिल्म 19 जून को थिएटर्स में दस्तक देगी। लेकिन, इस मूवी के लिए थिएटर्स में अपनी जगह बना पाना मुश्किल होगा। 19 मार्च को रिलीज होने वाली यश की 'टॉक्सिक' अब 4 जून को रिलीज होगी जो पैन-इंडिया फिल्म है। 6



भाषाओं में इसे बड़े पर्दे पर उतारा जाएगा। वहीं, एक हफ्ते बाद वरुण धवन की मूवी 'है जवानी तो इश्क होना है', जो पहले 10 अप्रैल से 5 जून को आनी थी, वह अब 12 जून को दस्तक देगी। फिर एक हफ्ते बाद 19 जून को 'कांकेटल 2' आएगी और उसके एक हफ्ते बाद 26 जून को अक्षय कुमार की मल्टी स्टारर फिल्म 'वेलकम टू जंगल' बॉक्स ऑफिस पर धमाका बोलेगी।

इस वीकेंड ओटीटी पर लगेगा मनोरंजन का तड़का

नई दिल्ली। फिर वीकेंड आ गया है। कुछ लोग अपने काम निपटाएंगे। कुछ दोस्तों के साथ मुलाकात और पार्टी करना पसंद करेंगे। मगर, एंटरटेनमेंट के शौकीन अपने पसंदीदा सिनेमा का लुत्फ उठाएंगे। बहूती गर्मी के बीच अगर थिएटर जाने का मन नहीं है और घर बैठे ही कुछ बढ़िया देखना है तो इस वीक की ओटीटी लिस्ट चेक कर लीजिए। इस बार काफी दिलचस्प विकल्प हैं।

द ताज स्टोरी
परेश रावल अभिनीत यह फिल्म 31 अक्टूबर 2025 को सिनेमाघरों में रिलीज हुई थी। इसे लेकर काफी विवाद रहा था। वहीं, बॉक्स ऑफिस पर भी यह औसत रही। अब 'द ताज स्टोरी' ओटीटी पर रिलीज की तैयार है। यह फिल्म 13 मार्च 2026 से लायवजेट प्ले पर स्ट्रीम हो रही है।

एस्पिरेंट्स सीजन 3
लोकप्रिय सीरीज एस्पिरेंट्स के पिछले दो सीजन काफी पसंद किए गए। अब यह सीरीज अपने तीसरे सीजन के साथ आ रही है। टीवीएफ की यह चर्चित सीरीज 13 मार्च 2026 से प्राइम वीडियो पर स्ट्रीम हो रही है। यह सीजन डीएन अमिताभ (नवीन कस्तूरिया) की सफलता के बाद की चुनौतियों को दिखाएगा। साथ ही, संदीप ओहलान के आरोपों के बाद की जांच और रिश्तों में आए उतार-चढ़ाव पर बेस्ड है। नवीन कस्तूरिया, सनी हिंदुजा और अमिताभ थपलियाल इसमें अहम रोल में नजर आएंगे।

रिलीज होंगी ये दिलचस्प फिल्में और सीरीज
पूकी
फिल्म पूकी फरवरी में थिएटर्स में रिलीज हुई थी। अब यह भी ओटीटी पर आ रही है। इस फिल्म में जेन जी के रिश्तों की जटिलताओं को दिखाया गया है। वीकेंड पर इस फिल्म को देख सकते हैं। यह 13 मार्च 2026 से जॉर्ज पर स्ट्रीम होगी। बता दें कि यह तमिल रोमांटिक ड्रामा फिल्म है।

फंकी
अगर आप कुछ कॉमेडी से भरपूर देखना चाहते हैं तो इस वीकेंड आप 'फंकी' देख सकते हैं। यह साउथ की कॉमेडी फिल्म है। यह शुक्रवार 13 मार्च को ओटीटी पर रिलीज होगी। इसे नेटफ्लिक्स पर देखा जा सकता है।

जूटोपिया 2
एनिमेटेड फिल्म 'जूटोपिया' का दूसरा पार्ट यानी 'जूटोपिया 2' भी इस वीकेंड की लिस्ट में शामिल है। इसे बच्चों के साथ बैठकर वीकेंड पर देखा जा सकता है। यह 11 मार्च को जियोहॉटस्टार पर रिलीज हो चुकी है।

15 मार्च को डॉल्बी थिएटर में होना ऑस्कर 2026 का आयोजन थप्पड़ से लेकर कपड़े उतारने तक की घटनाएं रहीं विवादित

एजेंसी ►► नई दिल्ली
ऑस्कर 2026 का आयोजन 15 मार्च को लॉस एंजिल्स के डॉल्बी थिएटर में होना है। लेकिन, भारत में इस अवॉर्ड समारोह को सोमवार 16 मार्च की सुबह साढ़े चार बजे से देखा जा सकेगा। फैंस इस समारोह का बड़ी ही बेसब्री से इंतजार कर रहे हैं। ऑस्कर को फिल्म जगत का सबसे मशहूर समारोह माना जाता है। लेकिन, ऑस्कर में कई ऐसे विवाद भी हुए हैं, जो काफी चर्चाओं में रहे।

जब गलत फिल्म का हुआ अनाउंसमेंट
2017 में बेस्ट पिक्चर कैटेगरी में 'मूनलाइट' फिल्म को अवॉर्ड दिया जाने वाला था। हालांकि, अवॉर्ड प्रेजेंटर्स को जो लिफाफा मिला, उसमें फिल्म 'ला ला लैंड' का नाम लिखा गया था। अनाउंसमेंट होने के बाद प्रेजेंटर्स ने सही नाम की घोषणा कर माफ़ी मांगी थी।

विल ने होस्ट क्रिस रॉक को जड़ा थप्पड़
2022 में ऑस्कर सबसे ज्यादा चर्चा में विल स्मिथ द्वारा क्रिस रॉक को मंच पर थप्पड़ मारने के चलते चर्चाओं में से सुर्खियों में रहा था। क्रिस ने विल स्मिथ की पत्नी के गंजे सिर पर मजाक किया था। कुछ देर बाद विल स्मिथ को फिल्म 'किंग रिचर्ड' के लिए बेस्ट एक्टर का अवॉर्ड मिला, तो उन्होंने मंच पर पकेडमी से माफ़ी मांगी, लेकिन उन्होंने क्रिस रॉक के लिपू कुंज नहीं कहा।

मार्लन का चोरी हो गया ऑस्कर
1954 की फिल्म 'ऑन द वॉटरफ्रंट' के लिए मार्लन ब्रांडो को बेस्ट एक्टर का अवॉर्ड मिला था, जो उनके घर से चोरी हो गया था। कुछ समय बाद 'टाइटेनिक' एक्टर लियोनार्डो डिकैप्रियो को यही अवॉर्ड अमेरिकन फाइनेंसर जो लो ने तोहफे में दिया। जो लो ने लियोनार्डो की फिल्म 'द बुल्फ ऑफ द वॉल स्ट्रीट' में पैसे लगाए थे।

लियोनार्डो ने लौटाया अवॉर्ड
जब जो लो पर धोखाधड़ी के केस की जांच बेटी और उनकी संपत्ति जब्त हुई तो लियोनार्डो को ये अवॉर्ड अधिकारियों को लौटाना पड़ा। जो लो ने अधिकारियों को बताया कि ये अवॉर्ड एक आंशिक रूप से 6 लाख डॉलर (52 करोड़ रुपए) में खरीदा था।

कोरिन ने स्टेज पर उतारे कपड़े
साल 2021 के ऑस्कर अवॉर्ड के दौरान फ्रेंच अभिनेत्री कोरिन मासूरियो ने स्टेज पर ही कपड़े उतार दिए थे। उन्होंने फ्रेंच सरकार का विरोध करने के लिए ऐसा किया था। वह जैसे ही अवॉर्ड लेने के लिए स्टेज पर पहुंचीं, उन्होंने अपने कपड़े उतार दिए। उनके शरीर पर नारे लिखे हुए थे।

एडियन ने हेल को स्टेज पर किया किस
साल 2003 में अमेरिकी अभिनेता एडियन ब्रूडी ने स्टेज पर एक्ट्रेस हेल बेरी को किस कर लिया था, जिसके बाद विवाद खड़ा हो गया। दरअसल, ब्रूडी को फिल्म 'दि पियानिस्ट' के लिए ऑस्कर मिला था। अवॉर्ड देने के लिए स्टेज पर जब अभिनेत्री हेल बेरी आईं तो अभिनेता ने उन्हें किस कर लिया।

सेरेनी से पहले चोरी हुई 55 ऑस्कर ट्रॉफी
साल 2000 में ऑस्कर समारोह से 20 दिन पहले 55 ट्रॉफी से मरा ट्रॉफी चोरी हो गया था। जल्दबाजी में सेरेनी को लिए कई ट्रॉफी बहवाई गई। कुछ दिनों बाद इन ट्रॉफी को कनर के डेयर में 52 ऑस्कर ट्रॉफी मिली थीं। बची हुई 3 में से एक ट्रॉफी ड्रग रेड में मिली, लेकिन बाकी 2 ट्रॉफी आज भी लापता हैं। रिक्टर हुई सभी ट्रॉफी को नष्ट कर दिया गया था।



खबर संक्षेप

नामकरण जनभावना

का सम्मान : अरुणघट

रायगढ़। महापौर जीवधन चौहान की शहर सरकार द्वारा निगम ऑडिटोरियम का नामकरण पूज्य बाबा प्रियदर्शी रामजी के नाम करने पर प्रतिक्रिया देते हुए जिला भाजपा अध्यक्ष अरुण धर दीवान ने कहा तीन दशकों से अपनी स्थापना के बाद इस संस्था ने पीड़ित मानव सेवा की अनुकरणीय मिसाल पेश की है। इस निर्णय को जनभावना का सम्मान बताते हुए दीवान ने कहा बनौर आश्रम मानव जीवन में बदलाव लाने वाली पाठशाला साबित हुई है। सभी शाखाओं में अनवरत चिकित्सा शिविर नेत्र शिविर स्वास्थ्य शिविर के आयोजनों से ग्रामीण क्षेत्रों में निवास रत साधन विहीन लोगों को विशेषज्ञ चिकित्सकों की सेवाओं का लाभ मिला है। शिक्षा के क्षेत्र में भी इस संस्था ने नए मिथक स्थापित किए हैं। नशा मुक्ति के लिए अनवरत किए जाने वाले प्रयासों का सह सुखद परिणाम रहा कि होली के पावन त्यौहार में परिवार जनों के साथ आम लोग भारी संख्या में आश्रम जाकर शालीनता पूर्वक अनुशासित एवं परंपरिक तरीके से होली मनाते हैं।

पृष्ठ 1 का शेष

विद्यार्थियों में शोध ...

गौरवलाभ है कि यह पूरी तरह से शास्त्रीय दृष्टिकोण से आधुनिकता के अंगोत्तरीय है, जिससे विद्यार्थियों को तकनीकी माध्यम से विशेषज्ञों से जुड़ने का अवसर मिलेगा। कार्यक्रम के उद्घाटन सत्र में स्वागत उद्घोषण देते हुए महविद्यालय के प्राचार्य डॉ. अमरेंद्र सिंह ने शोधशास्त्री की रूपरेखा प्रस्तुत की। डॉ. अमरेंद्र ने अनुसंधान के महत्व पर प्रकाश डालते हुए कहा कि वर्तमान समय में शिक्षा के साथ-साथ शोध का विशेष महत्व है, जिसके माध्यम से विद्यार्थी किसी विषय का गहन अध्ययन कर समाज की समस्याओं के समाधान में अपना बहुमूल्य योगदान दे सकते हैं। उन्होंने विद्यार्थियों को इस सत्र से अधिक से अधिक ज्ञान प्राप्त करने के लिए प्रेरित किया। प्रथम तकनीकी सत्र में विषय विशेषज्ञ डॉ. फरहान रहमान, रांची विश्वविद्यालय में शोध की मूलभूत अवधारणाओं के बारे में विस्तार से जानकारी दी। द्वितीय सत्र में कोल्हाण विश्वविद्यालय, चाईबासा के एसोसिएट प्रोफेसर राजेश्वर भारती ने प्रकल्पना क्रम के संबंध में विद्यार्थियों का मार्गदर्शन किया। तृतीय तकनीकी सत्र के विशेषज्ञ डॉ. रविंद्र बन्ने (प्राध्यापक, पंडित रविशंकर शुक्ल विश्वविद्यालय, रायपुर) ने अनुसंधान में आने वाली चुनौतियों, शैक्षणिक इमानदारी, शोध कार्य में मौलिकता, सत्यता और वैतिका के महत्व पर व्याख्यान दिया। उन्होंने विद्यार्थियों को नकल से बचने और स्वयं के विचारों एवं तथ्यों को प्रमाणित रूप में प्रस्तुत करने की आवश्यकता पर जोर दिया। इसी क्रम में चतुर्थ रिसोर्स पर्सन डॉ. विजय प्रकाश (विभागाध्यक्ष, कॉमर्स, जमशेदपुर) ने शोध परिचयना लेखन, विषय चयन, शोध पद्धति, डेटा संग्रहण, विश्लेषण तथा लेखन की तकनीकों के बारे में विस्तृत जानकारी साझा की। कार्यशाला के पहले दिन विद्यार्थियों ने बड़ी उत्सुकता के साथ विशेषज्ञों के विचारों को आत्मसात किया। इस सफल आयोजन में आभार प्रदर्शन कार्यशाला के संयोजक डॉ. अनिल कुमार श्रीवास्तव द्वारा किया गया। कार्यक्रम के संचालन एवं व्यवस्था में सचिव प्रोफेसर डी.आर. राठिया, डॉ. सरिता निकुंज, डॉ. ज्योति तिवारी, डॉ. सूरज लकड़ा, प्रो. के.आर. मगत, डॉ. जे.पी. कुंजर, प्रो. एस.एन. लकड़ा, सुश्री कौशिकी किरण केरकेट्टा, श्री प्रदीप चंद्र सतपथी, डॉ. हरिकेश कुमार, डॉ. आरुण एकरा, प्रिंसी कुंजर, अंजिता कुंजर और नरेशजिन मिश्र की सक्रिय सहभागिता रही। श्रीमती रजिवाला खातून एवं गौतम कुमार सूबेवंशी द्वारा कार्यक्रम का संचालन किया गया। इस कार्यशाला में विभिन्न संकायों के 200 प्रत्यक्ष एवं 600 से अधिक आगामी पद के छात्र-छात्राओं ने उत्साहपूर्वक भाग लिया। डॉ. कार्याशाला विद्यार्थियों के लिए अत्यंत ज्ञानवर्धक और प्रेरणादायक सिद्ध हुई, जिसके दूसरे दिन भी अनुसंधान पर आधारित व्यावहारिक तकनीकी सत्र आयोजित किए जाएंगे।

नाली-पानी, साफ-सफाई और मूलभूत सुविधाएं मुहैया कराने का निर्देश वार्ड 24 और 25 में पहुंचे महापौर, लिया जायजा

हरिभूमि न्यूज ॥ रायगढ़

नगर निगम क्षेत्र के वार्ड क्रमांक 24 और 25 बिनोबा नगर और संजय नगर में आम नागरिकों द्वारा विभिन्न समस्याओं की जानकारी दिए जाने के बाद महापौर जीवधन चौहान स्वयं मौके पर पहुंचे और क्षेत्र का निरीक्षण कर व्यवस्थाओं का जायजा लिया। निरीक्षण के दौरान उन्होंने नाली से निकासी की स्थिति पानी की उपलब्धता, साफ-सफाई और अन्य मूलभूत सुविधाओं की स्थिति देखी तथा संबंधित अधिकारियों को आवश्यक दिशा-निर्देश दिए।

महापौर ने वार्ड का भ्रमण करते हुए स्थानीय नागरिकों से सीधे चर्चा की और उनकी समस्याओं को गंभीरता से सुना। वार्डवासियों ने नाली की सफाई, जल निकासी, नियमित साफ-सफाई और अन्य सुविधाओं से संबंधित समस्याएं महापौर के सामने रखीं। इस पर महापौर ने मौके पर मौजूद अधिकारियों को तत्काल



कार्रवाई करने और समस्याओं का शीघ्र समाधान सुनिश्चित करने के निर्देश दिए। निरीक्षण के दौरान महापौर श्री चौहान ने कहा कि वार्डों में नाली-पानी की व्यवस्था दुरुस्त रखने, नियमित सफाई कराने और जहां भी आवश्यकता हो वहां चिह्नित कार्रवाई करने की जिम्मेदारी संबंधित विभागों की

है। उन्होंने अधिकारियों से कहा कि क्षेत्र में साफ-सफाई व्यवस्था नियमित रूप से बनाए रखी जाए ताकि नागरिकों को किसी प्रकार की परेशानी का सामना न करना पड़े। महापौर ने स्पष्ट कहा कि नगर निगम का मुख्य उद्देश्य शहर के प्रत्येक वार्ड में बेहतर मूलभूत सुविधाएं उपलब्ध कराना है।

खम्हार-पाकुट जलाशय के सौंदर्यीकरण का बनेगा ब्लूप्रिंट

पहाड़ लुड़ेग बनेगा आदर्श ग्राम ग्रामीणों से मांगे विकास के सुझाव

हरिभूमि न्यूज ॥ रायगढ़



जिले के दूरस्थ क्षेत्रों में विकास कार्यों की स्थिति का जायजा लेने और ग्रामीणों से सीधे संवाद स्थापित करने के उद्देश्य से कलेक्टर मयंक चतुर्वेदी आज लैलूंगा विकासखंड के दौर पर रहे। इस दौरान उन्होंने सलखिया स्थित गुरुकुल आश्रम में डीएमएफ मद से संचालित रागी की जैविक खेती का निरीक्षण किया और किसानों द्वारा अपनाई जा रही आधुनिक व जैविक तकनीकों की सराहना की। इसके साथ ही उन्होंने केलो नदी के उद्गम स्थल ग्राम पहाड़ लुड़ेग का भ्रमण कर उसके संरक्षण और विकास की संभावनाओं पर ग्रामीणों से चर्चा की। कलेक्टर ने खम्हार-पाकुट जलाशय योजना का निरीक्षण करते हुए जलाशय के तटीय क्षेत्र के सौंदर्यीकरण की योजना बनाने के निर्देश दिए, वहीं

लैलूंगा के 50 बिस्तरीय मातृ एवं शिशु अस्पताल का निरीक्षण कर स्वास्थ्य सेवाओं को बेहतर बनाने के लिए आवश्यक दिशा-निर्देश भी दिए। इस दौरान कलेक्टर ने सलखिया स्थित गुरुकुल आश्रम में डीएमएफ की सहायता से की जा रही रागी की खेती की जानकारी ली। अधिकारियों ने बताया कि लैलूंगा विकासखंड के लगभग 50 किसान

इस बार रागी की खेती पूरी तरह जैविक पद्धति से कर रहे हैं। किसानों को आधुनिक तकनीक के साथ वैज्ञानिक तरीके से खेती करने का प्रशिक्षण दिया जा रहा है। कलेक्टर को बताया गया कि छत्तीसगढ़ के रागी विशेषज्ञ जैकब द्वारा किसानों को रागी उत्पादन की तकनीकी जानकारी और प्रशिक्षण प्रदान किया जा रहा है।

केलो नदी के उद्गम स्थल पहुंचे कलेक्टर

कलेक्टर ने केलो नदी के उद्गम स्थल ग्राम पहाड़ लुड़ेग का निरीक्षण किया। यहां उन्होंने स्थानीय ग्रामीणों से चर्चा कर नदी के उद्गम स्थल से जुड़ी जानकारी प्राप्त की। ग्रामीणों ने लैलूंगा से पहाड़ लुड़ेग तक सड़क निर्माण की मांग रखी, जिस पर कलेक्टर ने सकारात्मक पहल करने का आश्वासन दिया। उन्होंने कहा कि केलो नदी का उद्गम स्थल जिले की महत्वपूर्ण प्राकृतिक धरोहर है और इसे सुरक्षित एवं संरक्षित रखना सभी की जिम्मेदारी है। कलेक्टर ने पहाड़ लुड़ेग ग्राम पंचायत को आदर्श ग्राम के रूप में विकसित करने के लिए भी प्रयास करने का आश्वासन दिया। उन्होंने ग्रामीणों से कहा कि यदि इस स्थल को पर्यटन केंद्र के रूप में विकसित किया जाए तो क्षेत्र के लोगों को रोजगार और आय के नए अवसर मिल सकते हैं।

खम्हार-पाकुट जलाशय का जायजा

कलेक्टर ने ग्राम पंचायत जाम बहार स्थित खम्हार-पाकुट जलाशय योजना का भी निरीक्षण किया। यहां उन्होंने जल संसाधन विभाग और लोक स्वास्थ्य यांत्रिकी विभाग के अधिकारियों से निर्माण कार्यों की प्रगति के बारे में जानकारी ली। जलाशय में आदिवासी मत्स्य समिति लैलूंगा द्वारा किए जा रहे मछली पालन कार्य की उन्होंने सराहना की और समिति को इस कार्य को और अधिक बढ़ाने के निर्देश दिए। कलेक्टर ने जलाशय के तटीय क्षेत्र को आकर्षक बनाने के लिए किसी विशेषज्ञ आर्किटेक्ट से विस्तृत ब्लूप्रिंट तैयार कराने के निर्देश कार्यपालन अभियंता जल संसाधन संभाग धरमजयगढ़ को दिए।



अंतर्राष्ट्रीय महिला दिवस पर महिलाओं का सम्मान एवं अधिकारों पर जागरूकता

जशपुरनगर। जीवन झरना विकास संस्था एवं बिहान समूह के तत्वाधान में बर्मा कांसाबेल के ग्राम पंचायत चिड़ोरा, पुरा खुन्टीटोली, नरियरडांड पंचायत में अंतर्राष्ट्रीय महिला दिवस कार्यक्रम आयोजित किया गया इस कार्यक्रम में समूह की सदस्य, ग्रामीण महिला, पुरुष, बच्चे एवं स्थानीय जनप्रतिनिधि उपस्थित थे। कार्यक्रम के मुख्य अतिथि जनपद पंचायत सदस्य खगेन्द्र साय पैकड़ा विशिष्ट अतिथि के रूप में जीवन झरना विकास संस्था कांसाबेल की संचालिका सिस्टर एनी, भूत पूर्व बोर्डरसी सारथी, बिहान समूह की सक्रिय महिला अनिता, शासकीय पूर्व माध्यमिक शाला नरीयरडांड की प्रधानपाठिका जेनेविवा मैडम, पंचायत के सरपंच, सचिव, आंगनवाड़ी कार्यकर्ता, मितानिन, वार्डपंच तथा स्थानीय जनप्रतिनिधि थे। कार्यक्रम को सम्बोधित करते हुए मुख्यअतिथियों ने कहा कि यह दिन नारी शक्ति और महिलाओं की उपलब्धियों को सलाम करने का है महिला दिवस का दिन नारी की हर छोटी-बड़ी लड़ाई का सम्मान देने और उनके सपनों को पंख देने का मौका देता है एक महिला केवल एक बेटी, मां या पत्नी नहीं होती वह समाज की नींव होती है आज महिला आर्थिक, सामाजिक, सांस्कृतिक खेल के हर क्षेत्र में महिलाओं की उपलब्धियों से भरा हुआ है ताकि उन्हें उनका हक मिल सके और वह पुरुषों के साथ कदम से कदम मिलाकर चल सके। उन्होंने महिलाओं को शिक्षा, स्वालंबी, और आत्मविश्वास के साथ आगे बढ़ने के लिए प्रेरित किया गया। इस अवसर पर उपस्थित अतिथियों ने भी महिला सशक्तिकरण, शिक्षा, स्वास्थ्य, पर अपने विचार रखे।

जिले में लग रहे विशेष पंजीयन शिविर

जशपुरनगर। प्रधानमंत्री श्रम योगी मानधन पेंशन योजना अंतर्गत श्रमिकों के पंजीयन हेतु जिले के सभी विकासखंडों के तहत आने वाले ग्राम पंचायतों में 06 मार्च से 27 मार्च 2026 तक विशेष शिविरों का आयोजन किया जा रहा है। इन शिविरों में प्रधानमंत्री श्रम योगी मानधन पेंशन योजना के तहत पंजीयन के साथ-साथ श्रमिकों के कल्याण के लिए संचालित अन्य योजनाओं के पंजीयन एवं नवीनीकरण का कार्य भी किया जाएगा।

कलेक्टर रोहित व्यास ने बताया कि असंगठित क्षेत्र के श्रमिकों को वृद्धावस्था में आर्थिक सुरक्षा प्राप्त करने के उद्देश्य से संचालित प्रधानमंत्री श्रम योगी मान-धन योजना सामाजिक सुरक्षा का एक मजबूत आधार है। उन्होंने अधिक से अधिक श्रमिकों से शिविरों में पहुंचकर योजना का लाभ लेने की अपील की है। जशपुर विकासखंड अंतर्गत 18 मार्च को पीडी, 19 मार्च को आरा, 20 मार्च को बोकी और 23 मार्च को रातामाटी में आयोजित किए जाएंगे। इसी तरह विकासखंड मनोरा में 18 मार्च को खरसोता, 19 मार्च को जरिया में 20 मार्च को आस्ता में और 27 मार्च को ईराइ

में आयोजित किए जाएंगे। बगीचा विकासखंड अंतर्गत 18 मार्च को पंडरीपानी, 19 मार्च को साहीडांड, 20 मार्च को नहसेर में और 23 मार्च को कुरकुरिया में किए जाएंगे। दुलदुला विकासखंड अंतर्गत 18 मार्च को सिमडा, 19 मार्च को सपधरा, 20 मार्च को गोडअम्बा में और 23 मार्च को जमटोली में आयोजित होगी। कुनकुरी विकासखंड अंतर्गत 18 मार्च को नारायणपुर, 19 मार्च को जोकबहला, 20 मार्च को लोधाभा में और 27 मार्च को चटकपुर में आयोजन किया जाएगा। फरसाबहार विकासखंड अंतर्गत 18 मार्च को महुवाडीह, 19 मार्च को पंडरीपानी, 20 मार्च को बारो में और 27 मार्च को बांसाझाल में आयोजित किए जाएंगे। कांसाबेल विकासखंड अंतर्गत 16 मार्च को बांसबहार, 19 मार्च को खारपानी

में और 20 मार्च को चेत्बा में आयोजित होंगे। पथलगांव विकासखंड अंतर्गत 18 मार्च को चंदागड, 19 मार्च को बुलडेगा, 20 मार्च को तिलडेगा में और 27 मार्च को फरसाटोली में आयोजित किए जाएंगे।

प्रधानमंत्री आवास योजना से साकार हुआ पक्के घर का सपना

जशपुरनगर। प्रधानमंत्री आवास योजना (ग्रामीण) के माध्यम से जिले के ग्रामीण परिवारों का पक्के घर का सपना साकार हो रहा है। केंद्र सरकार की इस महत्वाकांक्षी योजना के अंतर्गत आर्थिक रूप से कमजोर एवं जरूरतमंद परिवारों को सुरक्षित एवं पक्का आवास उपलब्ध कराया जा रहा है। प्रदेश में प्रधानमंत्री नरेंद्र मोदी एवं मुख्यमंत्री विष्णु देव साय के नेतृत्व में जनकल्याणकारी योजनाओं का लाभ अंतिम पंक्ति में खड़े व्यक्ति तक पहुंच रहा है।

इसी कड़ी में जशपुर जिले के ग्राम बंगुरकेला निवासी ज्ञानु भगत को प्रधानमंत्री आवास योजना (ग्रामीण) का लाभ प्राप्त हुआ है। ज्ञानु भगत ने बताया कि पहले वे अपने परिवार के साथ मिट्टी के छोटे से कच्चे मकान में निवास करते थे। बरसात के मौसम में घर की छत से पानी टपकता था तथा गर्मी के दिनों में दीवारें अत्यधिक तप जाती थीं। साथ ही जहरीले जीव-जंतुओं का भय बना रहता था। उन्होंने आभार मरमत्त कराने से उन्हें आर्थिक तंगी का भी सामना करना पड़ता था। उन्होंने बताया कि प्रधानमंत्री



आवास योजना (ग्रामीण) के तहत उन्हें पक्के आवास की स्वीकृति मिली। शासन से प्राप्त राशि में अपनी बचत जोड़कर वे अपने सपनों का घर बना रहे हैं। वर्तमान में मकान का आंतरिक कार्य प्रगति पर है। ज्ञानु भगत ने पक्का आवास मिलने पर प्रसन्नता व्यक्त करते हुए कहा कि यह उनके परिवार के जीवन में एक बड़ा बदलाव लेकर आया है। उन्होंने इस योजना के लिए प्रधानमंत्री नरेंद्र मोदी एवं मुख्यमंत्री विष्णु देव साय के प्रति आभार व्यक्त किया। प्रधानमंत्री आवास योजना (ग्रामीण) से जिले के अनेक जरूरतमंद परिवारों को सुरक्षित, सम्मानजनक एवं स्थायी आवास मिल रहा है।

लालमती ने मजबूत इरादों के साथ बनाई अपनी खुद की पहचान

जशपुरनगर। जशपुर जिले के गम्हरिया ग्राम की श्रीमती लालमती आज ग्रामीण क्षेत्र की उन प्रेरणादायी महिलाओं में से एक हैं, जिन्होंने अपने मजबूत इरादों और

शासन की योजनाओं के लाभ से अपने जीवन की दिशा बदली है। पहले मजदूरी कर अपनी परिवार का पालन-पोषण करने वाली ला ल म ती आज सफल उद्यमी के रूप में गांव में एक नई पहचान बना चुकी हैं। श्रीमती लालमती वर्ष 2020 में प्रजापति गौरी स्व-सहायता समूह से जुड़ीं। वह बताती हैं कि उन्हें जब बिहान योजना के बारे में जानकारी मिली कि इसके माध्यम से शासन की योजनाओं का लाभ मिलता है, तब उन्होंने समूह से जुड़ने का निर्णय



लिया। इसके बाद उनके जीवन में सकारात्मक बदलाव आने लगे। लालमती ने सबसे पहले उद्योग विभाग से लोन लेकर छत ढलाई में उपयोग होने वाले शटरिंग प्लेट का व्यवसाय शुरू किया। फिर जनवरी 2025 में उन्हें प्रधानमंत्री मुद्रा योजना के तहत ऋण प्राप्त हुआ, जिसमें साधन संस्था द्वारा तकनीकी सहयोग भी प्रदान किया गया। आज उनके पास 200 से अधिक शटरिंग प्लेट हैं और इस व्यवसाय से उन्हें अच्छा लाभ हो रहा है। उन्होंने आगे बताया कि पीएम आवास योजना के अंतर्गत वर्तमान में बन रहे आवास से मुझे अधिक से अधिक जगह पर प्लेट्स की मांग है। जिससे मेरी आय में और वृद्धि हुई है। श्रीमती लालमती ने मुख्यमंत्री विष्णु देव साय का आभार बताया।

जिपं सीईओ ने सब्जी नर्सरी प्रबंधन प्रशिक्षण का किया अवलोकन

कटेली। भारतीय स्टेट बैंक ग्रामीण स्वरोजगार प्रशिक्षण संस्थान आरसेटी सारंगढ़ में संचालित सब्जी नर्सरी प्रबंधन प्रशिक्षण कार्यक्रम के दौरान जिला पंचायत मुख्य कार्यपालन अधिकारी इंद्रजीत बर्मन ने संस्थान का दौरा किया। इस अवसर पर उन्होंने प्रशिक्षण कक्ष में उपस्थित प्रशिक्षार्थियों से मुलाकात की तथा चल रहे प्रशिक्षण कार्यक्रम के संबंध में विस्तृत जानकारी प्राप्त की। प्रशिक्षण के दौरान सब्जी उत्पादन, सब्जी नर्सरी तैयार करने की तकनीक तथा इससे जुड़े स्वरोजगार के अवसरों के बारे में चर्चा की गई।



मदद मिलेगी। इसी क्रम में ग्राम पंचायत बोर्डरडीह में जनपद पंचायत सीईओ अजय कुमार पटेल तथा पीओ कमलेश मेहरा की उपस्थिति में सरपंच विनीता प्रमोद नायक और पंचायत प्रतिनिधियों द्वारा एक सोखता गड्ढा घाटों से निकलने वाले पानी को जमीन में समाहित कर देता है जिससे पानी

माध्यम से ग्रामीणों को भावनात्मक रूप से जोड़ते हुए यह संदेश दिया जा रहा है कि जैसे हर मातापिता अपनी संतान के उज्वल भविष्य की कामना करते हैं, वैसे ही उनके भविष्य के बच्चों को शुभकामनाएं देते हुए उनके उज्वल भविष्य की कामना की। कार्यक्रम की शुरुआत सरस्वती वंदना से हुई। इसके बाद विद्यार्थियों ने गीत, कविता और सांस्कृतिक प्रस्तुतियां देकर समारोह को यादगार बना दिया। कक्षा चौथी के विद्यार्थियों ने अपने वरिष्ठ साथियों को तिलक लगाकर और स्मृति चिन्ह भेंट कर विदाई दी। विद्यालय के वरिष्ठ शिक्षक रवि गुप्ता ने अपने संबोधन में कहा कि कक्षा पांचवीं के विद्यार्थी अब नई

पांचवीं के विद्यार्थियों को दी गई विदाई

हरिभूमि न्यूज ॥ जशपुरनगर

पीएमश्री प्राथमिक शाला बधिमा में कक्षा पांचवीं के विद्यार्थियों के लिए विदाई समारोह का आयोजन बड़े ही उत्साह और भावुक माहौल में किया गया। इस अवसर पर विद्यालय के शिक्षक- शिक्षिकाओं और छोटे विद्यार्थियों ने कक्षा पांचवीं के बच्चों को शुभकामनाएं देते हुए उनके उज्वल भविष्य की कामना की।

कार्यक्रम की शुरुआत सरस्वती वंदना से हुई। इसके बाद विद्यार्थियों ने गीत, कविता और सांस्कृतिक प्रस्तुतियां देकर समारोह को यादगार बना दिया। कक्षा चौथी के विद्यार्थियों ने अपने वरिष्ठ साथियों को तिलक लगाकर और स्मृति चिन्ह भेंट कर विदाई दी। विद्यालय के वरिष्ठ शिक्षक रवि गुप्ता ने अपने संबोधन में कहा कि कक्षा पांचवीं के विद्यार्थी अब नई



जिम्मेदारियों के साथ माध्यमिक विद्यालय की ओर आगे बढ़ेंगे। उन्होंने विद्यार्थियों को अनुशासन, मेहनत और इमानदारी के साथ पढ़ाई करने की प्रेरणा दी। इस अवसर पर विद्यालय के प्रधान पाठक सुरेश खलखो ने विद्यालय

परिवार की तरफ से सभी विद्यार्थियों के उज्वल भविष्य की कामना की। इस दौरान विद्यालय के शिक्षक मनोहर टोपों, रंजिता सारंगी, रूबी प्रियंका खेर, आकांक्षा यादव एवं सभी विद्यालय के छात्र छात्राएं उपस्थित थे।

सम्पाग का प्रथम Hightech नेत्र अस्पताल
Online Booking: www.tripuryatra.com
आशीर्वाद
तेज़, फेको नेत्र चिकित्सालय
ZEPTO जेटो प्रमेरिक (FDA) तकनीक द्वारा
मैक्रोबिडिंग का उपयोग करके प्रभावित व लेंस प्रत्यारोपण
अब तक 150 लाख से अधिक सफल
नेत्र आपरेशन पर मुख्यमंत्री द्वारा
छत्तीसगढ़ गौरव सम्मान

डॉ. एल.सी. मदरिया
MBBS, MS
नेत्र रोग विशेषज्ञ एवं फेको सर्जन
35 से नव वित्तियक सेठ
के बीमारी के अत्यंत कठिन इलाज के लिए

डॉ. एच.व. मदरिया
MBBS, MS, FRCS
LVP-Hydrabad
नेत्र रोग विशेषज्ञ एवं रेटिना विशेषज्ञ
डॉ. जयविक्रम व रविंद्र
के बीमारी के अत्यंत कठिन इलाज के लिए

आई.जे.ओ.फोस.टोड. नेहरू चौक, बिलासपुर
फोन: 07752-402070, 228277.
मो.: 9826190123, 9669979123

सुविधा ज्यदा सबसे कम राशि पर
हवाई मार्ग EX-लखनऊ
(09 दिन) 2,80000/- (+5% GST)

कैलाश मानसरोवर यात्रा
12 मई, 25 मई, 11 जून, 11 जुलाई, 10 अगस्त, 08 सितम्बर, 20 सितम्बर 2026
सुविधा- 3 स्टार होटल, दूर गाई, बस, फुड (ब्रेकफास्ट एंड डिनर), कार्टमांडू (पर्युटिनियम)
नोट- कार्टमांडू तक की पलाइंट रिक्टर या ट्रेन रिक्टर का चार्ज एक्सप्रेस रहेगा।
सड़क मार्ग Ex-कार्टमांडू (13 दिन) 2,20000/- (+5% GST)
श्री त्रिपुर तीर्थ यात्रा सेवा समिति
BAIPUR, D-36, Sector-4, Kamal Vihar, KORBA, Shop No. 301, 302, 303 S.S. Plaza, Power House Road
संपर्क करें:- 7354-411411

DR. ABHIMANYU'S
AYURVEDA MULTISPECIALITY HOSPITAL
PAIN | PANCHIKARMA | PILES | PEDIATRY | GYNAE | SKIN

छत्तीसगढ़ का प्रथम 20 बिस्तरीय हॉस्पिटल जो की पूर्ण रूप से आयुर्वेदिक उपचार को समर्पित
९ टोकट - 7 कभल फिहार, रायपुर (छ.ग.) ९ 98224 68664, 62622-22003
९ सिटी सेंटर - कुम्भार टॉपियर के सामने, समता कॉलोनी रायपुर (छ.ग.) ९ 9826446666

समस्त रोगों का आर्यवेदिक पद्धति द्वारा इलाज
• हृदय एवं जोड़ों का दर्द • नसों का रोग
• त्वचा एवं बालों का रोग • स्त्री रोग • मानसिक रोग
• मूत्र संबंधी रोग • मधुमेह (शर्करा रोग) • नेत्र रोग
• किडनी संबंधी रोग • पेट संबंधी विकार • थायराइड
• अस्थिमा • मोटापा • मांसपेशी का रोग
• नला द्वाारा रोग विशेषज्ञ

भारत के समस्त आयुर्वेदिक अस्पतालों/केंद्रों/संस्थानों एवं अनेक विदेशी के आर्यवेदिक पद्धति के अंतर्राष्ट्रीय आयुर्वेदिक (MEDICAL REIMBURSEMENTS) डॉ.के.के. शर्मा एवं सहायक डॉ.